

بِسْمِ اللّٰهِ الرَّحْمٰنِ الرَّحِیْمِ نَحْمَدُهٗ وَنُصَلِّیْ عَلٰی رَسُوْلِهِ الْکَرِیْمِ وَ عَلٰی عِبْدِهِ الْمَوْعُوْدِ

قومی اسمبلی 1974ء کی بدنام زمانہ قرارداد اللہ اور اُس کے رسول ﷺ کے خلاف ایک کھلی بغاوت

قرآن کریم اور ارشاداتِ نبویؐ کا واضح ثبوت

قرآن کریم اور ارشاداتِ نبوی ﷺ کی رو سے بھی کسی کو یہ حق نہیں دیا جاسکتا کہ جبراً کسی کا

مذہب تبدیل کرے جیسا کہ اللہ تعالیٰ نے فرمایا لَا أَكْرَاهُ فِي الدِّينِ (البقرہ: ۲۵۶) یعنی

”دین کے معاملہ میں کسی قسم کا جبر (جائز) نہیں۔“ اگر جسمانی ایذا رسانی کے ذریعے

زبردستی کسی کا مذہب تبدیل کیا گیا ہو جبکہ اَلَا مَنْ اُكْرِهَ وَقَلْبُهُ مُطْمَئِنٌّ بِالْاِيْمَانِ (النحل: ۱۰۶) اور

حسب سابق ایمان پر قائم ہو تو ایسا طریق بھی لَا اَكْرَاهُ فِي الدِّينِ کی تعلیم کے منافی ہے۔ اور زبردستی کسی

مسلمان کو غیر مسلم یا ہندو کو مسلم قرار دینا بھی جب کہ اول الذکر اسلام پر شرح صدر رکھتا ہو مؤخر الذکر

ہندو مذہب پر۔ تو یہ بھی آیت لَ اَكْرَاهُ فِي الدِّينِ کی نافرمانی میں داخل ہوگا۔۔۔۔۔ اس کی مزید

تائید آیت وَلَا تَقْوُلُوا لِلْمَنْ اَلْقَى اِلَيْكُمْ السَّلَامَ لَسْتَ مُؤْمِنًا (النساء: ۹۴) کر رہی ہے جس کے

معنی یہ ہیں کہ جو تمہیں مسلمانوں کی طرح ”السلام علیکم“ کہے اُسے یہ کہنے کا تمہیں کوئی حق نہیں کہ تُو مؤمن نہیں۔

آنحضور ﷺ کا واضح فرمان یہی ہے کہ جو شخص توحید باری تعالیٰ کا اقرار کرے اس پر یہ الزام لگانا کہ وہ زبان سے تو اقرار کر رہا ہے مگر دل سے مُنکر ہے لہذا مسلمان کہلانے کا مستحق نہیں۔ اپنے حد اختیار سے تجاوز کرنا ہے۔ چنانچہ ذیل کی حدیث نبوی ﷺ بالبداهت اس امر پر روشنی ڈال رہی ہے:-

حضرت اُسامہ بن زید رضی اللہ عنہ بیان فرماتے ہیں کہ آنحضرت ﷺ نے ہمیں جُہینہ قبیلہ کے نخلستان کی طرف بھیجا۔ ہم نے صبح اُن کے چشموں پر ہی اُن کو جالیا۔ میں نے اور ایک انصاری نے ان کے ایک آدمی کا تعاقب کیا۔ جب ہم نے اس کو جالیا اور اسے مغلوب کر لیا تو بول اُٹھا لَا إِلَهَ إِلَّا اللَّهُ (خُدا کے سوا کوئی معبود نہیں) اس بات سے میرا انصاری ساتھی اس سے رُک گیا لیکن میں نے اس پر نیزے کا وار کر کے اسے قتل کر دیا۔ جب ہم مدینہ واپس آئے اور آنحضرت ﷺ کو اس بات کا علم ہوا تو آپ ﷺ نے فرمایا اے اُسامہ کیا لَا إِلَهَ إِلَّا اللَّهُ پڑھ لینے کے باوجود تم نے اُسے قتل کر دیا؟ میں نے عرض کیا یا رسول اللہ! وہ صرف بچاؤ کے لئے (یہ الفاظ) کہہ رہا تھا۔ آپ ﷺ بار بار یہ دُہراتے جاتے تھے یہاں تک کہ میں نے تمنا کی کہ کاش آج سے پہلے میں مسلمان ہی نہ ہوتا۔۔۔۔۔ اور ایک روایت میں ہے کہ آنحضرت ﷺ نے فرمایا کہ جب کہ اس نے لَا إِلَهَ إِلَّا اللَّهُ کا اقرار کر لیا پھر بھی تُو نے اُسے قتل کر دیا؟ میں نے عرض کیا اے اللہ کے رسول! اس نے ہتھیار کے ڈر سے ایسا کہا تھا آپ ﷺ نے فرمایا کہ کیوں نہ تُو نے اُس کا دل چیر کر دیکھا کہ اُس نے دل سے کہا ہے یا نہیں؟ حضور ﷺ نے یہ بات اتنی بار دہرائی کہ میں تمنا کرنے لگا کہ کاش میں آج مسلمان ہوا ہوتا۔

(بخاری کتاب المغازی باب بعث النبی اُسامہ بن زید الی لحرقات من جہینہ صفحہ 612)